

صحبتے با اہل حق

شیخ الحدیث مولانا عبد الحق صاحب کی مجلس میں

تبلیغ و دعوت میں حکمت و جمال محفوظ رہتے | ۲۰ ستمبر ۱۹۸۲ء - چند فضلاء نے حقانیہ نے جب رخصت

ہم سے درخواست کی کہ ہمارا مقابلہ کمیونسٹوں سے ہے حضرت نصیحت فرمائیں تو ارشاد فرمایا: کہ آپ اب فاضل اور عالم بن گئے ہیں۔ آپ کی ذمہ داریاں بڑھ گئی ہیں۔ آپ کے نیک کردار سے اسلام نیک نام ہوگا اور آپ کے برے کردار سے اسلام بدنام ہوگا۔ آپ کمیونسٹوں، دہریوں، مشرکین، مبتدعین کو بھی وعظ کریں، تو نصیحت اور خیر خواہی اور احسن طریقہ سے ان سے گفتگو کریں۔ تبلیغ میں حکمت عملی کو پیش نظر رکھیں۔ وعید اور عذاب کی باتیں بھی سنائیں۔ مگر کسی کو کافر، فاجر یا مشرک اور فاسق کہہ کر خطاب نہ کرنا۔ ورنہ لوگ مقابلہ کے لئے تل جائیں گے۔ اپنے ماحول اور معاشرے میں رچی بسی رسومات و بدعات کو لوگ ایک تقریر یا فتویٰ اور ایک وعظ سے نہیں چھوڑتے۔ وعظ اور نصیحت میں جس قدر بھی ہو سکے سادہ اور بے تکلف گفتگو اختیار کریں جس میں جمالیات غالب ہو۔ وعظ میں بے جا جلال مہیند نہیں رہنا۔ بلکہ بعض حالات میں حضرت رسال ہوتا ہے۔

حضرت شیخ مدنی کا انداز تدریس | ۱۱ مئی ۱۹۸۲ء - فرمایا۔ حضرت الاستاذ شیخ العرب والعجم حضرت مولانا

حسین احمد مدنی کا انداز تدریس اگرچہ عالمانہ اور فاضلانہ تھا مگر آسان اور خوب تفصیل سے ہوا کرتا تھا ہر بات سادہ اور آسان پیرائے میں بغی سے بغی طالب علم بھی آپ کے درس کو آسانی سے سمجھ لیتا تھا۔ گزرا انور شاہ کشمیری اور مولانا بلیاوی کے تدریسی تقاریر پر خالص عالمانہ رنگ غالب تھا جس کو ذہین طلباء تو سمجھ سکتے تھے مگر سب کا سمجھنا آسان نہ تھا۔ مجھے شیخ مدنی کا انداز تدریس بے حد پسند تھا۔ اس لئے میں انہی کی نقل کی کوشش کی ہے۔ اور انہی کے علوم و معارف کے ساتھ ساتھ انہی کے انداز تدریس کو بھی جوں کا توں باقی رکھنے اور محفوظ کرنے کی کوشش کی ہے۔

ظاہر ٹھیک مگر باطن خراب ہے | ۱۱ مئی ۱۹۸۲ء تو شہرہ سے علماء کا ایک وفد آیا۔ ایک نئی مسجد کے

افتتاح کے سلسلہ میں حضرت شیخ سے نو شہرہ آنے کی درخواست کی۔

تو فرمایا۔ آپ حضرات کا حسن ظن ہے آپ کہتے ہیں کہ نو شہرہ چلیں اور مسجد کا افتتاح کریں۔ بظاہر سچ صحت اچھی محسوس ہوتی ہے آپ کو بھی تندرست نظر آتا ہوں۔ یہ ٹھیک ہے۔ مگر مسجد کے افتتاح کے لئے تو ایسا شخص ہونا چاہئے جو اس کا اہل بھی ہو۔ میرا ظاہر اگرچہ تندرست اور ٹھیک نظر آ رہا ہے مگر باطن خراب ہے۔

منطق و فلسفہ کی اہمیت | ۲۰ ستمبر ۱۹۸۲ء فرمایا۔ ہمارے اکابر نے درس نظامی میں جو علم منطق اور علم فلسفہ کی کتابوں کو بطور نصاب کے باقی رکھا ہے۔ اور پڑھتے چلے آ رہے ہیں وجہ یہ ہے کہ ان کے پڑھنے سے اجتہاد ہی ممکن پیدا ہوتا ہے۔ سوال و جواب۔ اعتراض و اشکال۔ مقابلہ و مناظرہ اور ساتھ ساتھ کی طویل بحثیں۔ سوال در سوال اور جواب در جواب کا جو سلسلہ چلتا ہے تو طلباء کو تشہید اذہان حاصل ہوتی ہے۔ اور جو طلباء اس میں رغبت نہیں کرتے اور شوق سے نہیں پڑھتے ان کے علوم سطحی رہتے ہیں۔ ذکاوت کی تیزی اور علوم میں عمق حاصل نہیں ہوتا۔ مولانا رسول خان صاحب مرحوم ہمارے پاک و مہند کے اکابر علماء دیوبند کے استاذ ہو گزرے ہیں۔ ایک مرتبہ وفاق المدارس کا اجلاس تھا۔ میں بھی اجلاس کے سلسلہ میں لاہور گیا ہوا تھا۔ تو حضرت مرحوم کی خدمت میں بھی حاضر ہوئی۔ تو انہوں نے وفاق کے طرز عمل دکھانے نصاب میں منطق و فلسفہ کی کتابوں کو اہمیت نہیں دی جا رہی تھی، پر حد درجہ رنج و قلق کا اظہار کیا اور فرمایا۔ اس طرح علوم و معارف کی جڑیں کاٹ دی جائیں گے۔

تو میں نے عرض کی کہ الحمد للہ، دارالعلوم حقانیہ میں فلسفہ اور منطق کی ساری کتابیں بدستور پڑھائی جا رہی ہیں۔ تو بے حد خوش ہوئے۔ اور مسرت کا اظہار کیا۔ غالباً حضرت مولانا مفتی محمد شفیع صاحب نے ایک مرتبہ ارشاد فرمایا تھا کہ اگر منطق اور فلسفہ کی کتب نصاب سے خارج کر دی گئیں تو پھر راز کی تفسیر سمجھنے اور سمجھانے والا کوئی بھی نہ ملے گا۔

انزالہ آسیب کا ایک وظیفہ | ۲۰ ستمبر ۱۹۸۲ء۔ ایک شخص نے اپنے کسی متعلق کی آسیب کی شکایت کی۔ فرمایا جب اس پر آسیب کے آثار ہوں اور جنات تکلیف پہنچائیں تو آسیب زدہ کے دائیں کان میں اذان اور بائیں کان میں اقامت پڑھیں۔ شیطان اذان و اقامت سے بھاگتا ہے جب آپ یہ عمل کریں گے تو اللہ پاک اسے نجات عطا فرمائیں گے۔

تدریس میں تدریجی ارتقار | ۱۳ محرم الحرام ۱۴۰۳ھ فرمایا جب میں دارالعلوم دیوبند میں تھا اور ہمارے استاذ مولانا عبدالسمیع صاحب بیمار ہوئے تو ان کے زیر تدریس کتابیں مشکوٰۃ وغیرہ میرے حوالے کی گئیں اور یہ عزت مجھے بخشی کہ میں ان کی نیابت کروں، اور مشکوٰۃ پڑھاؤں۔

ایک روز مولانا عبد السمیع صاحب نے مجھے بلا یا۔ اور اپنے صاحب زادے (مولانا عبد الاحد) کے متعلق ارشاد فرمایا کہ :-

عبد الاحد اگرچہ لائق اور ذہین ہے مگر اسے تدریس کا تجربہ نہیں ہے۔ اس کو بڑی کتابیں ہرگز نہ دی جائیں۔ اور نئے فارغ التحصیل کو ابتداء ہی سے بڑی کتابیں پڑھانا غلط اور خطرناک طریقہ ہے۔ میری وصیت یاد رکھنا میرے بیٹے کو تدریجاً ترقی دی جائے اور اسے اولاً پڑھانے کے لئے ابتدائی درجات کی کتابیں دی جائیں جو بعد میں جب وہ ہر کتاب تین بار تدریس کر لے تب تدریجاً ترقی دی جائے۔ تین دفعہ پڑھانے سے مدرس کو کتاب اور فن سے اچھی خاصی مناسبت پیدا ہو جاتی ہے اور فن کے مبادی یاد رہتے ہیں۔

افادات درس | ۱۱ جنوری ۱۹۸۲ء۔ حقائق اسٹن شرح اردو جامع اسٹن للترمدی کی ترتیب تدریس کا کاوش شروع ہے۔ حضرت شیخ عمر کے بعد احقر سے روزانہ مسودہ سنتے ہیں۔ ایک روز مسودہ سن کر فرمایا :-

اگر اس تقریر ترمذی کو میری نسبت سے دیکھا جائے تو کچھ بچی نہیں لیکن خدا تعالیٰ کے فضل و کرم کی نسبت سے بہت کچھ ہے اس تقریر کی ترتیب و اشاعت سے میرے اندر جو نقائص، عیوب اور کمزوریاں تھیں وہ بھی ظاہر ہو جائیں گی۔ اللہ تعالیٰ سے ستاری کی درخواست ہے میں تو ہر وقت اللہ رب العزت کی بارگاہ میں دعا کرتا ہوں کہ اللہ تعالیٰ حضرت شیخ المدنی کے علوم و معارف کی نیچھ نقل کی توفیق عطا فرمائے۔ درس ترمذی میں میرا کچھ بھی نہیں جو حضرت شیخ مدنی سے سنا تھا کوشش کی کہ وہی محفوظ رہے۔ اور درس میں ان ہی کے ملفوظات اور ان ہی کے مطالب نقل کرتا رہا ہوں۔ میں تو صرف اپنے اساتذہ کے علوم کا ناقل ہوں۔ فرمایا جب جو ان نقائص و کمزوریاں تھی، صحت تھی اور کام بھی کر سکتا تھا۔ اس وقت برخور دام سمیع الحق اور آپ لوگوں نے ادھر توجہ نہ دی اب جب کہ ضعف و امراض کی وجہ سے نہ تو مطالعہ کے قابل رہا اور نہ بحث و تکرار کے۔ تو آپ نے یہ کام شروع کر دیا۔ اللہ تعالیٰ آپ کا حامی و ناصر ہو۔

مولانا عجیب نور صاحب | ۱۱ جنوری ۱۹۸۲ء۔ فرمایا، مولانا عجیب نور صاحب بڑے متقی اور نیک نفس انسان تھے۔ جید عالم اور قدیم و جدید کے ماہر استاد تھے ہمارے دیوبند کی طالب علمی کے زمانہ میں ان کی علمی عظمتوں کا چرچا ہم سنا کرتے تھے۔ اس زمانہ میں مولانا مراد آباد میں پڑھاتے تھے انہی دنوں جمعیت علماء اسلام کی ورکنگ کمیٹی کا مراد آباد کا اجلاس ہوا۔ حضرت شیخ المدنی بھی تشریف لے گئے تھے اس موقع پر مجھے بھی دہاں جانے کا موقع ملا۔ تو دہاں پر مولانا عجیب نور سے پہلی ملاقات ہوئی تھی پھر جب مولانا معراج العلوم بنوں منتقل ہوئے پھر توجیب بھی اس راستہ سے گذر ہوتا، ضرور مولانا مرحوم کی خدمت میں حاضر ہوتا۔ مرحوم کو مجھ سے خصوصی شفقت تھی اور دارالعلوم حقانیہ کی ترقی و بقا اور استحکام کے لئے ہر وقت دعا گو رہتے تھے۔ اللہ پاک ان کی قبر کو اپنی رحمتوں سے بھروسے :-

